

# IN-NAHHA

TA'

AGOSTINO LEVANTIN.

GAZZETTA TA' CULL GIMGHA BIEX TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebha zeuġ dac li għaraf hallat il helu ma'l meħtieġ.

115.

12 ta' NOVEMBRU 1910.

IT-TIELET SENA

F'ITEHIM.

Hadd ma jista jissieheb għal ankas minn sena; u jecċ ma iġharrafx lili, b'il mictub, għaliंकas hmistax kabel, li mia fi hsiebux iġgedded, inghoddu bhala 'msieheb għa's-sena ta' ūara. Il hlas, b'il kuddiem, hu: għal ta' l Belt, ta' l Furjana u ta' Ta's-Sliema hames xelini f'is-sena u jista jsir b'is-sitt xhur jeŭ b'it-tliet xhur; l-ohrajn ijhallu, barra minn dan, il posta ucoll. Cull min jissieheb issa jiehu l-euuel sena li harget b'xejn; min ijsiehbun jiehu "Mahbub ta' Gesu" b'xejn. In-"Nahla" u il "Mahbub ta' Gesu" jinbighu għand is-Sur GANNI CRITIEN, ta' Strada Rjali ta' l Belt, fejn jista jsir il hlas ta' l-gazzetta ucoll. L-ittri għandhom jinbagħtu collha f'Ta's-Sliema, 12, Str: S. Vincenzo.

## L-ELEZZJONI.

L-Elezjoni biex jagħzlu zeuġ Cunsilieri għal l-Euuel u is-Seba Distrett, f'loc il Contin u Avucat Caruana-Gatto u it-Tabib Pullicino korbot; u għalhecc l-Eletturi ta' daŭna iż-zeuġ Distretti hemm bżonn li jibdgħu jħabbu rashom ftit biex jaraŭ il min sejjrin jatu il vot tagħhom. Halli nibda infehimcom mela ftit fuk biex sejjra issir din l-Elezjoni u chif għandcom taħsbuha biex toħorġu ta' irġiel u tċunu tasseŭ imxejtu għall gid ta' l pajjis.

Dari l-Elezjoni chienet issir bejn Poplu u Gvern; il-lum, u l-actar d'id-darba, sejjra issir bejn Poplu u Poplu billi b'għajb u hsara cbira interak jeŭ ferkuh f'zeuġ partiti. Dina l-Elezjoni sejjra issir fuk il qwestjoni ta' d-DIMISSJONI BISS.

Intom tafu li is-Sur Cicc u Shabu ūara li ūieghdu f'il programma tagħhom li malli jithmu li il Ministru ma hux bi hsiebu jatina xejn actar għandhom jitilku, u tafu ucoll li il Ministru dan ġa kalu u imbagħad għatteŭ ix-xemx b'il għarbiel, *blas at present advised*, li f'il hin li chienet loġħba biex il Cunsilieri jibkgħu hemm fuk is-Sur Cicc sejjhilha *trionf*.

Tafu ucoll li fl-aħħar ta' Mejju li għadda il poplu ixxeuŭex u riedhom b'il torz jinzlu minn hemm fuk, jeŭ għallankas li it-tnejn ta' l Esecutiv, is-Sur Cicc u is-Sur Cachia-Zammit (daŭc li huma imhallsin bi tliet mitt lira f'is-sena u li is-salarju tagħhom hu fuk il-*lista civili* igiferi bhāl ta' l impjegati ta' l Gvern) jitilku minn hemm bhala protesta ta' l imġieba hażina ta' l Gvern magħhom, u tafu ucoll li it-tliet mitt lira ma' l post għoli ta' l Esecutiv ma telkuhomx u għallLegislativ giebu l-iscuża li ma riedux jerhu biex il Gvern ma jmurx ijhalli għal sena il Cunsill bla Cunsilieri (Alla hares katt!) u jgħassed dac li jrid hu bi hsara

cbira ta' l pajjis. Biss ūieghdu lil poplu f'id-DICHIARAZJONI FAMUSA li għamtu li għandhom jitilku fl-14 ta' Ottubru li għadda biex il Gvern ijcollu b'il forz jagħmei l-Elezjoni u il Cunsill ma jibkax bla Cunsilieri. L-14 ta' Ottubru ūaslu u il Cunsilieri Azzopardi, Mercieca, Cachia-Zammit, Bonnici, Said u Mattei ma telkux. It-tnejn li s'issa telku chif ūieghdu huma il Contin u Avucat Caruana-Gatto u it-Tabib Pullicino.

Haŭn il poplu imkasam. Biċċa m'il hbieb ta' s-Sur Azzopardi li jixtiekuh jibka fl-Esecutiv għaliex jista jŭezzinom palata f'xi haġa zammeŭ miegħu u kalu li contra cull ūieghda li għamel għandu jidħak b'il poplu u jħabbatlu ma' siċċu il programm u id-*dichiarazjoni* bl-iscuża li jecċ jitilku tċun hsara cbira għalina; il cotra ta' l poplu indipendent, li m'is-Sur Cicc u m'il Esecutiv ma jistenneŭ xejn nafu għaliex kalu li ma hux seŭċa li is-Sur Cicc u Shabu biex jibkgħu hemm fuk għal l-interessi tagħhom għandhom jidħku b'niċċ hecc tost b'il poplu u jonksuh hecc bla misthija minn dac li ūieghdu għal chemm il darba, u daŭna nahseb li għandhom m'hux raġun iżda elf ūiehed.

Mela iż-zeuġ partiti fl-Elezjoni li gejjja sejjrin ijcunu daŭn it-tnejn:—

Ūiehed ma' s-Sur Cicc u Shabu biex ijgħid li daŭc il Cunsilieri li daħku f'ŭiċċ il poplu u naksuh m'il ūieghdjet li għamlulu għandhom raġun u għamtu seŭċa biex ijsalvaŭ il pajjis u m'hux it-tliet mitt lira chif jaħsbu hażin hafna.

Il partit l-ieħor «PRO DIMISSIONE» ijrid billi jtalla l-it-Tabib Pullicino m'il ġdid u iehor f'loc il Contin Caruana-Gatto, iġċanfarhom talli daħku b'il poplu b'dana, il mod hecc tost u chiefer u biex ijfiehinhom li il poplu ma jridhomx hemm fuk actar għaliex talli daħku bih tilef fibom il fiduċja tiegħu collha.

Mela l-Elezjoni sejjra issir fuk il qwestjoni ta' l FIDUĊJA u ta' d-DIMISSJONI biss.

Jecċ jidrilcom li is-Sur Cicc u Shabu għamtu seŭċa u ta' irġiel li naksu minn chelmithom f'dac collu li ūieghdu u -daħ

ku b'il poplu f'üiccu bla mishtija ta' xejn, allura ivvotañ gha'z-  
 zeuğ Candidati li jresskilcom is-Sur Cicc. Jecc jidrilcom li intom  
 poplu li ghad bakghilcom farca dinjita taghcom infuscom u ftit  
 irguliya li ma thallux min jirfiscum bhal hasira u jghoddcum  
 aghar m'id-dubbien biex jaghmel fattieh u jimla il haüsla; jecc  
 jidrilcom li min ijoieghed hağa f'programm jeü f'dichjarazjoni  
 ghandu ijzomm chelmtu u m'hux jaghmlu biex jinkeda biss, jecc  
 jidhrilcom fi ftit cliem: li is-Sur Cicc u Shabu ghamlu hazin li  
 dahku b'il poplu f'üiccu u naksu minn chelmithom tellghulhom  
 il Candidati contuarji li inghidulcom min huma ahna halli ghal-  
 lankas nuruhom li ahna ma ahniex kieghdin inservuhom ta'  
 xemgha, li ahna minn dauc li ma inhallux min ijmixxina minn  
 imniehirna ghal l-interessi u l-ambizjoni tieghu.



## FRAC.

Il habib tieghi Ninu Vella ta' Bormla gharrafni li fl-articolu  
 fuk il «Cottonera» li deher f'dina il gazzetta ftit numri ilu  
 chien hemm sball billi fl-istampa kakzu vers. Dun Dovic f'loc  
 Mifsud-Bonnici jrid jigi Mifsud-Tommasi, u Mitsud-Bonnici  
 chienu Clement u huñ zeuğ chittieba m'il ahjar li katt chellna  
 b'il malti. Nirringrazzjah b'il kalb talli nebbahni.



Nirringrazzja f'id-Direttur ta' l'Oratorju Salesjan ta' Birchir-  
 cara m'il istedina li ghamilli ghal festa sabiha li saret fl-gheluk  
 ta' l'25 sena li ilu jkaddes il habriechi u gharef Propostu Dun  
 Alfons Borg. Smajt li collox irnexxa b'üiccu il gid.



Fl-eüel ta' Novembru billi lil Cnisja ta's-Sorijiet Agosti-  
 njani ta' Hal Kormi tañhom statua ta' Sta: Rita saru zeuğ  
 pellegrinaggi sbih b'it-thabric ta' Dun Guzepp Grech ta'  
 Haz-Zebbug u ta' l'Can. Dun G. B. Porsella li ghamel priedca  
 sabiha hafna. Hadu sehem ucoll is-Sorijiet bl-educandi u collox  
 irnexxa b'devozjoni cbira.



Nhar il Hadd li ghadda saret l-eüel Tahdita ta's-sena  
 fuk il Mard-ta't-Trabi billi is-Sur Levanzin mar f'il ghodu  
 il Mosta u tchellem f'il misrah ma xi sitt mitt ruh (il bicca  
 il cbira nisa) li gabarlu il habriechi Arcipriet ta' hemm Mallia.  
 Uara kassam hafna carti b'xejn b'hafna tghallim sabih fuk is-  
 sahha ta' l'ulied u ma' l'b'kija ta' l'gurnata, ma' martu, u b'il  
 ghajnuna ta' l'popolari Dun Guzepp Dimech, dar hafna djar  
 billi ghallem lil bosta ommijiet fokra chit, ghandhom jimxu  
 biex uliedhom ma jmutulhomx b'in-neiha ta' l'imsaren (*enterite*).  
 Habircu ucoll biex dana il gid ghall poplu irnexxa hafna Dun  
 Guann Abela, Dun Paul Camilleri u is-Sotta-Ispettur Zammit.  
 Nhar il Hadd, jecc jicun bnazzi, it-Tahdita issir is-Siggieui.



Min ijrid jixtri LINCA TA' L'ISTAMPA seüda ghal cot-  
 ba jeü ghal gurnali, ta' l'famusa **Fabbrica Lorilleaux**, bi rhis,  
 jicteb Strada San Vincenzo No. 12, Ta's-Sliema.

## “Jahasra”.

Ta' cull filghodu—kabel mæ jisbah  
 Fi hdan it-tieka—ghasfur insib,  
 Rasu cchejcuna—ghajnejh ijlekk,  
 Rixu hamrani,—m'il-leun iz-zbib.

Hafif daks berka,—halku dlone jiftah,  
 Dac lehnu jsamma,—lili u l' girien;  
 Guinhajh ijferfer,—titjira nahda,  
 Ghal fuk is-sigra—ta' nofs il gnien.

Cont drajtu gmieli,—ma' kalbi rbattu,  
 Ta' cull' filghodu—*tic, tic*, ma' l' hgieg;  
 Jakbez xi kabza,—tisfira jsaffar,  
 Xi kanba jnakkar,—minn ta' t-tigieg.

Darba chien sebah,—ma smajt xejn hossu,  
 Hsibtu li nakas—gh'ax chien il bart...  
 F'il bitha ninzel...—«Omni x'k'ed nara!»  
 Il ghasfur mejjet,—mixhut ma' l' art!

F. B.

(*M'is-«Sebi»*)

(*It-Tabib Fabriz Borg.*)



## PLAKKII.

(*Jissocta minn numru ta' kabel.*)

**Mrs Hamilton**, ingliza minn Townend, ghalket ma ilux mija  
 u sitt snin, u ghalhecc ghixet taht il hacma ta' sitt slaten  
 inglizi billi chellha sittax il sena meta Gorg it-Tielet miet.  
 Uarajh lahku Gorg ir-Raba, Gulielmu Erbgħa, ir-Regina Vit-  
 torja, Düardu Sebgħa u Gorg il Hames. Lord Weymyss ghix  
 l-istess u ghandu 92 sena.

Il premju ta' l-lotterija ta' l'Carità Franciza hadu dan l-ah-  
 har certu Ferre, impjegat ma' l'Gvern Ingliz f'il Gzira Maurizju  
 u jlahhak **erbghin elf lira sterlina**. Il biljett chien xtrah meta  
 mar jara l'in-niesu fi Franza.

Jifhmu li sa hames snin ohra il vapuri-ta' l-arja jicunu jigru  
 ma' l'hamsa u sebgħin mil f'is-siegħa, igifieri li b'üiehed minn-  
 hom tcuu tista f'siegħa tasal minn haun ghal Serkuza, u jecc  
 dana il vapur-ta' l-arja jitla f'il għoli fejn l-arja hi actar hafifa  
 jicun jista jigri sa mija u ghoxrin mil f'is-siegħa, igifieri li f'siegħa  
 jicun jista jasal minn haun sa Catanja, u b'hecc jicun jista jdur  
 ma' d-dinja tond f'gimgha billi jigri ma' t-tliet t-elef mil cull jum.  
 Tasseu li min jibka hajj ghad ijrid jara hafna hñejjeg ta' l'  
 ghageb.

**Cleptomanija** hi dic il marda li mhabba fiha üiehed jisrak  
 contra ir-rieda tieghu, u dauna l-imsejnin jicunu actarx nies  
 ghonja li ma ghandhom bzonn ta' xejn izda li meta jara xi  
 hñejjeg li bosta drabi jicunu jkumu ftit flus, ma jicunux jist-  
 ghu jaghmlu tehor li ma jifghuhomx f'il but.

(*Jissocta.*)

## X'GHANDU UIEHED JAGHMEL BIEX NAHARBU MILL MARD TAL CORLA.

### AHJAR HARBA MINN CARBA

Jahtieg għall-ahjar li nifmuha din illi il Corla hi marda li l-in-nies tmisshom biss b'nitfa ta' haġa żgħira żgħira, kisha dudu rkik rkik, u li tidhol go gisem il bniedem mill halk, jigifieri ma dac li nieclu u nixorbu, li kabel jkun tniġges bih.

It-tniġgis ta' ichel u ix-xorb jista jisir biss, billi dan jiċċappas b'xi nakra chemm xejn ta' hmieg, ta' xi hadd mimsus bil Corla, u hu biżżejjed biex jitniġgsu jecc ucoll din in-nakra ta' hmieg tunc hecc żgħira li ma nistgħux nara uha b'għajnejna.

L-ilma tal egħjun actarx jitniġges billi dan il hmieg jinsāk għall go fihom se u fil fauura, jigifieri minn fejn jingabar l-ilma tat-tnixxija, chemm ucoll fil catusi je u canni mtakkba li jagħmlu l-ilma, fis-swieki micxufa, u fil gūiebi. Dan collu jista jgri l-izjed nara ix-xita.

Xorb iehor, bhal ginger, luminata, ecc. u l-ichel, kishom dejjem jitniġgsu bid-dubbien. Id-dubbiena għandna nzommuha bhala dic li l-actar iggib l-ingiesa fl-ichel.

Id-dubbiena, dudu li tagħmel għall hmieg daks chemm tagħmel għall ichel, u billi tokghod fukhom it-tnejn, actarx tista iggor magħha xi nitfa hmieg u titlakhielec fuk l-ichel.

L-izjed li thobb tmur tokghod fuk il hūejjeg helua u' l-flixchen tal luminata, u ma tarahix hlief tmur tiċċappaslec tuk fom-mhom. Dan uiehed jsemmih billi nafu illi chemm il darba, meta fl-India chien hemm il mard, in-nies tniġgsu bix-xorb tal ginger u hūejjeg ohra fil hūienet u postijet tat-titōtla, u, actarx iva inchella le, illi b'hecc xterdet il marda hemmec.

Jecc daun il hūejjeg nteghmuhom se u u aha niehdu dauc il cautieli li juruna, ma għandniex insibuha haġa tkila chif inharsu ruiehna mill Corla, jecc dan il mard, Alla hares katt, jidhol bhala mxija f'Malta. Għalchemm ma għandniex għal fejn nahsbu illi dan sejjer jgri, jahtieg illi aha chemm nistgħu niehdu il cautieli collha issa; ghax ūakt li jkun haun l-imxija, xi uhud li jcollhom il Corla fukhom, hafif hafif li ma tuncx tista tagħrafha se u u, u għaldakshecc ma jinghaddux bhala casi tal Corla, jistgħu jgorru magħhom il mess huma stess, u hecc jxerrdu it-tniġgis minngħajr ma juncu jafu.

Il cautieli li uiehed, għalhecc, għandu jiehu huma cari biżżejjed : --

1. Għandna ngħallu cull ilma tax-xorb, l-ilma li nahslu snienna bih, l-ilmijet tal borom u' l-hūejjeg l-ohra collha tal ccina, ecc.
2. Għandna narbu l-ichel mid-dubbien.
3. Għandna nagħmlu minn collox biex ma nħallux de u uedija ta dubbien tingabar fil-lochijiet, fil pixxaturi, ecc.
4. Għandna innehhu dac collu li jista fih jfakkas u jitrabba id-dubbien.

Għal dic li hi toghlija tal ilma cullhadd għandu biex u fiex jagħmel hazna ta ilma mgħolli. Izda fis-sajf u fl-egħmejjem ma tul is-sena dlone issi xi jhajer u jgagħlec tixrob katra frisca li, actarx iva inchella le, l-ilma mgħolli kajla nehduh ghax-xorb.

Mill birra ma għandniex ghax nibzghu ghax katt ma tunc tniġgsa hlief biss meta id-dubbien li jcollu il mess jokghod fukha je u meta it-tazzi jinhaslu b' ilma tniġges.

Il ginger u ix-xorb iehor tat-titōtla għandhom jinxtra u biss minn għand fabbrichi tajjba.

Il hūienet u il flixchen li juncu collha miżghuda bid-dubbien, għandna naharbuhom, u għandna nixorbu izjed gazu-

zi, ecc., inchella xorb iehor li jzommuh fil bramel je u flixchen tas-sōltu.

Is-silg meta junc magħmul minn ilma tniġges, hu ta periclu daks cull ichel u xorb iehor li fih il mess. L-ahjar, tagħmlu katt bcejjec tas-silg f'ebda xorb tagħcom u dejjem kisu li is-silg junc gejj minn fabbrichi magħrufa u mgħodlija bhala tajjba. Dac li takrau li is-silg safi, mhux dejjem tistgħu tokoghdu fuku, ghax dac li takrau jista jghodd biss għal dac il ftit ta mostra li juncu ra u fe u.

Biex aha nharsu mit-tniġgis tad-dubbien, l-eucl haġa li għandna mill-izjed fis magħmlu trid tunc dic li ma nħallux id-dubbien jiċċappas fuk l-ichel. F'bosta bnadi dan jridu jagħmluh billi jghattu il hūejjeg tal ichel b'biċca tal musolina je u filoxx, izda dan mhux biż-zejjed jecc il musolina tunc tmiss ma l-ichel. L-ahjar haġa, kisu li cull ichel izzommuh f'dispensi je u armarji li fihom id-dubbien ma jstax jidhol.

Bosta ccejjem u cmamar tal-ichel u dvieren miżghuda bid-dubbien, nahda mill ahjar hūejjeg li jistgħu jagħmlu hi dic li il buieb u it-tuieki jcollhom fukhom tilar tal filoxx, hasira, tinda tal kasab je u tal bambu, je u xibca ohra bħalhom. Haġa ta min junc jafha hi dica li il Gappunisi fi zmien il guerra li chellhom maċ-Cinisi setgħu fid-djar li hadulhom, jehilsu mid-dubbien billi sammru biċca filoxx fit-tuieki u' l buieb collha, u hecc ūakt li barra chien miżghud bid-dubbien, is-suldati ge u u setgħu jokoghdu bla ma jbatu xejn mill csir ir-ras tad-dubbien. Dac li chien jafu jagħmlu il Gappunisi fil guerra, għal eluf u eluf ta djar u grabeg, jmissna ncunu nistgħu nafu nagħmluh aha haun f'Malta.

Hecc ucoll fl-America, fil camp, is-suldati jnehu il gnieh tat-tined tal messijet tagħhom u jagħmlu minn f'lochom tilari tal najjer bil bibien li jingħalku ūahidhom mnejn jidhlu.

Jghin ucoll illi uiehed jbiix l-art u il hitan bil cresoll, carbolicu, je u haġ ohra bhala, mahlu l-ilma. Izda dan l-izjed jservi biex ma nħallux li id-dubbien jinzieghed fil pixxaturi u lochijiet ohra bħalhom.

Fl-ahjar nett, għandna nagħmlu tfeccija cbira biex insibu fejn jbid u jfakkas id-dubbien u dlone innehhu. Id-dubbien l-actar li jitrabba fuk l-ibghar taz-ziemel u fl-istalel u ir-remissi izda cull miżbla je u gozz zibel malli jibda jishon je u jtnidda nistgħu ngħidu ucoll li fihom dejjem jbid u jitrabba id-dubbien. F'daun il postijet jitrabba de u uedija mill izjed fis, u nitfa ta hmieg taz-ziemel hi biż-zejjed biex timla f'kasir zmien il post bid-dubbien.

Jecc uiehed jiehu daun il cautieli li ghedna u jecc uiehed jagħmel dac li jista biex jzomm ruhu f'sahhu l-izjed billi jahrab minn dac collu li jista jmarradlu msarnu, u jara li jzomm zakku dejjem shuna u jahrab il bruda, ma għandniex għal fejn nibzghu li il Corla tixghel bhala mxija fil pajjis.

Ahslu bil mishun il platti, dixxijet, il borom u ' l hūejjeg l-ohra tal ccina kabel u nara li tuza u hom u ghattuhom mid-dubbien. Ahslu idejcom kabel ma tmissu l-ichel. La tixorbux ilma li mhux mgħolli. La teclux frott-tal-bahar, hūejjex je u frottijet li ma juncux msajrin. La thallux id-dubbien jokghod fuk l-ichel. La izzommux demel fi djarcom.

## BUREAU DE CORRESPONDANCE

Jecc tridu min jicbilcom xi ittri, ricorsi, petizjonijiet je u hūejjeg ohra bl'Ingliz, bi't-Taljan, b'il Franciz, bl'Ispanjol, b'it-Tedesc u bil Għarbi; je u tridu xi traduzjonijiet min dauna il-lingui għal Malti, morru fil SCHOOL OF LANGUAGES (BERLITZ SYSTEM) f'numru 17, Sda: Mezzod, il Belt u tuncu mokdija se u u uisk u bi prezijiet m'il orhos.

## IL "BALLU IN MASCHERA."

Dina l-opra hi kadima seusa izda mhabba f'il gmiel taghha ma bi hsiebbiex tintesa ghal issa. Ma hemmx bzonn inghidilcom li il musica hi ta' Verdi ghaliex jafu cullhadd. Ta' min hu il-librett ma nafux billi ma hemmx stampat ismu fuk l-edizjoni Ricordi li ghandi f'idejja.

Il PERSONAGGI huma:—

RICCARDU, Conti ta' Warwick, Gvernatur ta' Boston (Tenur).

RENATU, creolu, is-segretarju ta' Conti u il gharus ta' Amelja (Baritonu).

AMELJA, il gharusa ta' Renatu (Primadonna).

ULRICA, sahhara seuda (Contralt).

OSCAR, pagg (Primadonna).

SILVANU, bahri (Bass).

SAMUEL u TOM, ghedeua ta' Conti (Bass).

Imhallel, seftur ta' Amelja u ohrajn ankas importanti.

Il GRAJJA saret f'it-tmiem ta's-seclu sbatax, igifieri xi mi-tejn sena ilu u f'il Belt ta' Boston u id-duar taghha.

### L - E U U E L A T T .

*Ix-xena turi sala f'il Palazz ta' Gvernatur. Kieghed jisbah.*

In-nies ta' l-Korti jibdgħu jfahru lil Conti Riccardu izda fosthom Samuel u Tom ijtaccru f'id-demm li dana carcar ta' ghedeua. Haun johrog Oscar, il pagg, m'il camra ta' Conti u jghidilhom li il Gvernatur gejj, u dana chif jiffacca jsellmilhom u jakra l-ismijiet ta'n-nisa sbih collha li chieniu mistiednin għall ballu ta' dic il-lejla. Meta jara l-isem ta' Amelja, li chellu gibda lejha cbira bla tarf għad li chienet il gharusa ta' Renatu, jibda jcanta:—

*« La rivedrà nell'estasi  
Raggiante di pallore...  
E qui suonar d'amore  
La sua parola udrà.*

*O dolce notte, scendere  
Tu puoi gemmata a festa:  
Ma la mia stella è questa:  
Questa che il ciel non ha!*

Haun johorgu u jidhol Renatu li jghidlu li chixet confoffa contra tieghu u li gieblu l-ismijiet ta' ghedeua tieghu. Riccardu kallu li ma jridx jaf min huma biex ma jcollux ijappas idejh b'demmhom. Renatu jghidlu:—

*Alla vita che l'arride  
Di speranze e gloria piena,  
D'altre mille e mille vite  
Il destino s'incatena!  
Nel tuo cuore il genio palpita  
Del tuo splendido avvenir.*

*Ma sarà dovunque, sempre  
Chiuso il varco alle ferite,  
Perchè scudo del tuo petto  
È de' tuoi fidi l'affetto?  
Dell'amor più desto è l'odio  
Le sue vittime a colpir.*

Haun jidhol l-Imhallel biex jitlob lil Conti li jchecci m'il pajjis l'is-sahhara Ulrica, izda Oscar jakbez ghaliha u titlob lil Riccardu li jahfrilha. Il Conti jsejjah il ta' ma' duaru collha u jistiedinhom biex taht ilbies ieħor, biex ma jintgharfux ijmor-

ru il coll għand Ulrica halli jakrau xortihom. L-euuel ma jersak kuddiemha hu il bahri Silvanu. Dina tghidlu li xortih sejjra takleb gh'at-tajjed u hecc jigri ghaliex il Conti jagħmlu fizza u jzidlu il paga. Dana johrog ma' ohrajn collu ferhan x'hin tigi Amalja biex takra xortiha. Il Conti jistahba biex jisma. Amalja tghidilha li dahal bniedem ieħor f'kalbha izda hi ma tistax thobbu u għalhecc titlobha xi duua li tnissihulha. Is-Sahhara tghidilha li taf b'haxixa li tista ttejjkilha kalbha izda trid tmur taktaghha minn loc straman hafna. Amalja tuegebb li hi ma tibzax u tmur issibha. Il Conti meta jisma hecc ijuahhal f'rasu li għandu jmur uarajha biex ijgieghilha thobbu. Haun jidhlu hbieb il Conti biex jisimghu xortihom izda Riccardu ried jakra tieghu l-euuel. Is-Sahhara kaltlu li l-euuel uehed fost hbiebu li chien jiehodlu b'idu dic inhar chien joktlu bi tradiment. Hadd minn ta' ma duaru ma ried jiehodlu b'idu izda f'il hin dahal Renatu u billi ma chienx jaf b'il bicca hadlu b'idu. Haun daru fuk is-Sahhara u kalulha li ghidbet ghaliex Renatu chien l-acbar habib ta' l-kalb ta' l-Conti. Izda Ulrica compliet tghid li hi ma tkarrketx u li ma' duaru il Conti chellu bosta hbieb karrieka. Il Conti hallasha u hareg u haun Silvanu u l-ohrajn bdeu ijfaldruh chemm jifilhu f'il hin li Samuel, Tom u xi ohrajn karmcu snienhom b'il mohbi għal mibegħda cbira li chellhom f'kalbhom mahzuna lejha.

### I T - T I E N I A T T .

*Ix-xena turi loc straman ftit bogħod minn Boston hdejn għolja u fejn jidhru zeug pilastri. Hu b'il-lejl b'il kamar mitfi.*

Tidher Amalja fuk il għolja mimlija b'il biza, rieska lejn il ghalka fejn chellha issib il haxixa li uebbliha biha is-Sahhara. Haun tara jiffacca bniedem li tahsbu xi ruh u għalhecc mimlija b'il biza tinxtehet f'riglejh għa'r-roppetjha u meta tintebaħ li chien il Conti titolbu li jhalliha u jtlak ghaliex jecc chien jinduna xi hadd chienet titef gieħha għal dejjem u faccritu li hi chienet il gharusa ta' l-acbar habib li chellu. Riccardu uegiebha li ma chienx jimpurtah ghaliex hu chien mitluf bl-imhabba ghaliha. Amelja tghidlu li hi chienet thobbu tasseu izda talbitu jhalliha ghaliex chienet ueghdet kalbha lil Renatu. Il Conti jcanta:—

*M'ami!...M'ami!...Oh! sia distrutto  
Il rimorso, l'amicizia  
Nel mio seno: estinto tutto,  
Tutto sia fuorchè l'amor!*

*Quale soave brivido  
L'accesso petto irroro!  
Ah! ch'io t'ascolti ancora  
Rispondermi così.*

*Astro di queste tenebre  
A cui consacro il core:  
Irradiami d'amore  
E più non sorga il dì!*

Amelja tieghu:—

*Ahi! sul funereo letto  
Ove sognava spegnerlo,  
Torna gigante in petto  
L'amor che mi ferì!*

*Chè non m'è dato in seno  
A lui versar quest'anima?  
O nella morte almeno  
Addormentarmi qui?*

Haun jasal Renatu u jghid lil Conti li chien hemm l-ghedeua tieghu mohbija f'il krib biex jakbzu fuku u joktluh, u għalhecc jatih il mant tieghu biex ma jagħirfuhx u jghidlu mnejn għandu jghaddi biex jahrab u jsalva rasu. Haun Ame-



ija tintela b'il biża għax rat li Renatu kabadha għad li ma chelliex htija li marret hemm u iltakgħet ma'l Conti. Il Conti ried b'il forz jeū jiehodha miegħu jeū jibka hemm magħha; iżda hi kaltlu biex jitlak u jdabbar rasu. Allura il Conti talab lil Renatu li jahliflu li għandu jūassal lil dic il mara sa'l palazz tiegħu bla ma jchellhima a bla ma jara min hi billi jhallilha uicċha imghotti. Renatu haliflu u gegħlu jfittex jahrab għaliex sama gejjin l-għedeūna ta'l Conti biex joktluh. Izda daūna f'locu jsibu il Renatu u jinfoscaū. F'il hin riedu b'il forz jaraū min chienet dic il mara li chellu miegħu il Conti, iżda Renatu ma riedx u silet ix-xabla għalihom. Amelja f'dic it-telfa chixfet uicċha u talbet hniena u tistgħu taħsbu chif baka Renatu u l-ohrajn meta raū lilha. Renatu ghemghem f'kalbu u kal:— « Mela hecc hallasni talli salvajtu hajtu billi tebbagħli gieħ marti; » u x'hin dar lejn l-għedeūna ta'l Conti kallhom biex l-aghda f'il għodu jmorru għandu għaliex ried jiftihem magħhom fuk haġa ta' htieġa cbira. Daūc telku ūara li kalu iva. U x'hin dar fuk Amelja kallha b'lehen imkarras:— « Hlift li għandi intasslec kaūūija shiha s'al bieb ta'l belt, imxi immorru » u telku lejn il belt ta' Boston.

## I T - T I E L E T A T T .

*Ix-xena turi il camra ta' l istudju f'id-dar ta' Renatu b'ritratt fiha imdendel ta' l Conti Riccardu. F'in-nofs hemm mejda.*

Haūn jidher Renatu u Amelja li collu imdaħdaħ contra tagħha talli, chit haseb, tebbgħitlu gieħu ma'l Conti u chien kieghed ijghidilha li thejji ruħha biex joktolha. Xejn ma seūa li hi kaltlu u ħalfitlu li ma chienetx casbritlu gieħu u li hi ma chella l-ebda htija jecc sabha hemm ma'l Conti għaliex hu ried b'il forz jahsel f'demmha il għajb li fehem li għamlitlu. Għalhecc hi talbitu li għallankas thaddan għal l-aħħar darba il binha u tcanta:—

*Solo un detto ancora a te  
M'odi l'ultimo sarà.  
Morro, ma prima in grazia  
Deh! mi consenti almeno  
L'unico figlio mio  
Avvincere al mio seno,  
E se alla moglie nieghi  
Quest' ultimo favor,  
Non rifiutarlo ai preghi  
Del mio materno cor.  
Morro—ma queste viscere  
Consolino i suoi baci,  
Perchè l'estrema è giunta  
Dell'ore mie fugaci.  
Spenta per man del padre  
La mano ei stenderà  
Sugli occhi d'una madre  
Che mai più non vedrà.*

U haūn jintebaħ li chien sejjer jagħmel haūn u li hu m'il Conti chellu jithallas u m'hux minnha ta' dac il għajb. U għalhecc x'hin jarfa għajnejh lejn ir-ritratt ta' l Conti jcanta:—

*E sei tu che macchiavi quell'anima,  
La delizia dell'anima mia;  
Che m'affidi e d'un tratto esecrabile!  
L'universo avveleni per me!  
Traditor! che in tal guisa remuner  
Dell'amico tuo primo la fè!  
O dolcezze perdute! O memorie  
D'un amplesso che mai non s'oblia!...  
Quand' Amelia s'è bella, s'è candida  
Sul mio seno brillava d'amor!  
È finita—non siede che l'odio  
E la morte sul vedovo cor!*

F'da' l uakt jidhlu Samuēli, Tom u l-għedeūna ta' l Conti u Renatu jghidilhom li hu għandu il carti f'idejeh biex jipro-

va li huma chienu kieghdin jicconfoffaū biex joktlu il Conti iżda hu f'loc li jixlihom ried jidhol f'is-sehem magħhom m'hux biss iżda jitlobhom li jhalluh joktlu b'idu hu stess. Daūc hasbuha xi xibca u ma riedux jemmnuh iżda hu kallhom li jatihom bhala raħan f'idejhom l-ibnu u li jecc jonkos minn chelmtu lejhom jatihom il jedd li joktluhulu. Għal dan emmnuh, iżda Samuel u Tom riedu joktluh huma għaliex kalulu li chien hrax ūisk contra nieshom; u għalhecc jahbtu sejjrin ijellgħu ix-xorti biex jaraū min minnhom għandu joktlu. F'il hin tidhol Amelja u tghidlu li gie Oscar, il pagġ b'biljett ta' l Conti. Renatu jgigħel lil martu Amelja li ittalla hi il polza biex jaraū min chellu joktol il Conti. Titla il polza ta' Renatu u dana jifrah bla tart li dac li lagħbu u tebbagħlu gieħu chellu jaka minfud m'ix-xabla tiegħu. Jidhol Oscar u jghidilhom li f'dic il-lejla il Conti chien sejjer jati BALLU BIL MASCRA famus u li għalih stieden l-isbah nisa u l-akūa cbarat ta' l belt u li m'hux talli gie biex jistieden lil Amelja iżda li hi chellha tcun ir-regina ta' l festa. Renatu kallu li jaccetta u li jgib lil Amelja miegħu u fl-istess hin ftiehem ma Samuel u Tom chif chellhom jilbsu għal dic il-lejla biex jintgħarfu dominò iċħal b'zagarelli homor f'il cmiem u il chelma «meūt.»

*Ix-xena tibiddel u turi camra ta' l Conti b'mejda u fukha cull ma jintegħ għal chitba. Tidher ucoll is-sala ta' l ballu.*

Il Conti jidher jicteb carta biex ijtarrat m'il pajjis il Renatu b'martu Amelja b'collox biex b'hecc ijražżan l-imhabba tiegħu lejha. Fl-aħħar ūara ħafna taktiġh il kalb jagħmel il firma, jagħlakha u jersfagħha f'hobbu. Haūn jidhol Oscar u jneūūillu ittra li chif kallu giebithielu mara li ma jafux min hi. Il Conti meta kraha sab li ūiddbitu li xi ħadd chellu joktlu f'il ballu iżda il Conti ma' riedx juri li jibza m'it-theddid u compla il ballu b'xeūka kaūūija li jarga jara l-Amelja.

*Ix-xena targa tibiddel u tidher is-sala ta' l ballu imzejjna chif ijmiss. Tibda il musica u is-sala hi maħnuka b'il mistiednin.*

Renatu, Samuel u Tom jiltakgħu u jagħirtu il xulxin m'id-dominò, iżda Renatu jghidilhom li il Conti għadu ma giex. Izda Oscar ijghidlu li il Conti jinsab hemm liebes ta' mascarar; Renatu jitolbu b'il hniena li jghidlu x'inhū liebes. Oscar jiūieġbu:—

*« Saper vorreste—come si veste,  
Quando l'è cosa—Ch'ei vuol nascosa.  
Oscar lo sa,—Ma no'l dirà.  
Tra là, là, là,—Là, là, là, là.  
Primo d'amore—Mi balza il core,  
Ma pur discreto—Serbo il segreto.  
Nol rapirà—Grado o bellà,  
Tra là, là, là—Là, là, là, là,*

Allura Renatu kallu li chellu x'ijghidlu hūejjeġ ta' premura cbira u li jecc jigrī xi haġa lil Conti il htija tcun tiegħu. Oscar kallu li chien liebes cappa seūda b'coff rosa f'sidru. Haūn tiffaċċa Amelja liebsa dominò abjad ūara il Conti u tghidlu li jfittex jahrab għax sejjrin joktluh. Riccardu ūieġeb li la għandu lilha li thobbu ma jibza minn ħadd u minn xejn. U x'hin jatiha l-aħħar tislīma għaliex ijghidilha li l-aghda chellu jtellakha lejn l-Inghilterra jakla id-dakka ta' l istallett f'sidru minn Renatu. X'hin kadbuħ u neħheūlu il mascra sabu li chien Renatu. Chif daru contra tiegħu il Conti kallhom biex jerħuh u x'hin sejjaħ il Renatu hdejh kallu li sejjer jahliflu fuk gieħu u f'il hin ta' l meūt tiegħu li Amelja chienet bla tebgħa u li hu l-aghda chellu jibgħathom l-Inghilterra biex ma jittarrafx actar magħha. Renatu meta jisma dan jisgħob bih u il Conti jahfer il cullħadd. Il Cor jitlob li Alla jzom'n hajj bniedem ta' kalb ħanina u cbira bhāl dic u Riccardu jmut jitlob għall pajjisu—l-America—u jati l-aħħar tislīma lil daūc collha li chien mdaūūrin miegħu.

U hecc jispiċċa dana id-dramm ta' l hruxija ta' l imhabba u ta' l għejra li Verdi għaraf sebbāħ bl-ohla hleūna ta' l musica tiegħu.

# Gha'n - Nisa.

(*Jissocta minn numru ta' kabel.*)

**It-Tmien Tharriga.**—Biex toghlob u tnizzel zakkec u biex titnal aghmel hecc:— Okghod dritta siek ma' siek, arfa dirghajc fuk rasec il fuk chemm tista bhal meta trid iggib xi haga minn tuk xcafta b'idejc miftuha u igbed in-nifs kauii chemm tista. Ibda checci b'il mod in-nifs u ibbaxxa b'gismec il kuddiem bla meta tintena sa tmiss il ponot ta' ringlejc b'subghajc t'idejc. Ghamel hecc xi ghaxar darbiet.

**Id-Disa Tharriga.**— Biex issahhañ dahrec, zakkec, ghonkoc u dirghajc aghmel hecc:— Hu bastun zgħir jeñ bičca ghuda ohra tonda u aghfasha tajjeb f'idejc bhal meta tilghab l-isgherma. Jec ma issibx aghlak il ponn tajjeb chemm tiflah. Itfa rigel il kuddiem (ix-xellug) u l-iehor uara bhal meta tcun sejjra titlak tigri, u dirghajc itfagħhom il kuddiem chemm tiflah bhal meta tcun sejjra takdef. Kum b'il uieka, talla idejc b'il bastun chemm tista il fuk minn rasec, u gib siek ma' siek u ibbozza chemm tista sidrec il barra. Chif tcun kieghda tkum igbed in-nifs kauii bhal ma ghidna kabel, u checci in-nifs meta tcun targa donnoc sejjra takdef. Aghmel hecc minn ghaxra sa hmistax il darba.

**Il Ghaxar Tharriga.**— Biex issahhañ il clieui u tiehu mixja sabiha, aghmel hecc:— Poggi idejc miftuha fuk kaddec, zomm seua fuk rigel uehed, arfa l-iehor chemm tista l-ura u xejjru chemm tista il kuddiem bhal ilsien ta' kanpiena u fl-istess hin igbed u checci in-nifs bhal kabel. Meta tegħja fuk rigel poggi fuk l-iehor u xenghel ir-rigel hieles. Uara poggi dahrec chemm tista čatt ma' hajt jeñ ma gwardarobba biex ma thossx il chesħa f'ix-xitua u haddem leuel rigel u imbagħad l-iehor bhal meta thaddem il *bicycle*, sa tegħja. Idejc zomħhom fuk kaddec. Ohrog f'nois il camra u xenghel dirghajc l-euuel uehed uehed u imbagħad it-tnejn f'dakka bhal meta iddökk xi kanpiena cbira, u fl-istess hin obrom gismec minn banda għal l-ohra. U biex thaddem il fuied ibda talla u nizzel, uahda uara l-ohra, idejc miftuha bhal meta tghum b'il kama sa tegħja.

Għal dan li chibret zakkħom u hxiem kaddħom u jridu jnizzluħom jagħmlu dina it-tharriga, izda billi tchiddec ttit jec għandec kalbec maħsusa la tintrigax minħa u lankas għandec tagħmel dac l-esercizzju l-iehor fejn ghidna li b'idejc għandec tmiss il ponot ta' sakajc ghax tagħmel ħsara. Okghod mimduda, ueceec il fuk, fuk tapit u għamel xi haga tkila fuk ringlejc biex ma jintrefghux. Itfa dirghajc l-ura chemm uista, u imla sidrec b'in-nifs chemm tiflah. Arfa gismec bla ma tmiss ma mchien b'idejc imghollija fl-arja sa tigi b'il kieghda u ibka ibbaxxa sa b'il ponot ta' idejc tmiss il ponot ta' sakajc. Aghmel hecc xi ghaxar darbiet jeñ sa tegħja.

Biex thaddem imsarrec u tipporga regolari aghmel dana l-esercizzju hafif li jiffrancalec hafna porog. Imtedd ueceec il fuk bhal kabel, zomm idejc fuk kaddec, bla ma tagħfas. Arfa uahdu riglec il-jemin u gibu lejn ueceec chemm tista bla ma tiluħ. Nizzlu u tellghu hecc sa tegħja. Uara talla ta' x-xellug u haddmu l-istess sa tegħja. Uara tellagħħom it-tnejn bhal meta sejjra tagħmel gabriola, u zomm ringlejc milujja fuk ueceec chemm tiflah. Uara inkaleb ueceec l-isfel u arfa ringlejc, bla ma tmiss-hom, chemm tista għal fuk rasec, u aghmel hecc chemm il darba sa tegħja.

(*Jissocta.*)

LUCJA LEVANZIN INGLOTT.

# IS - SAHHAR FALZUN.

(*Jissocta minn numru ta' kabel.*)

Sidor chien beda jitarfar seua u chien imfauar b'il gmiel u b'is-sahha. Hamid chien ijħobbu daks id-daul ta' ghajnejħ u xejn ankas is-Sur Kalamias li fih chien jara ix-xbiħa titchellem t'ommu li inkerdet hecc kasir il ghomor.

Ruzanna, għad li mitlufa bl-imħabba ta' l-Baruni Gauci u Marija b'dic ta' Ambrog, ma chienux ijħalluħa tghaddi gurnata li ma jittaululux titula, jnaddfuh u jara x'jonksu.

Dic il-lejla, billi is-Sur Kalamias chellu jmur chif ghidna ftit granet Hal Ghaxak ma' Hamid u għalhecc chienu sejjrin ijħumu ftit ma jaraħ damu, għandu actar m'is-soltu u għalhecc Hamid tkarrak u sabħom għadħom hemm.

Ftieħma li il Sidor ijħalluħ l-Imdina ma' l-imreddgħa biex Ruzanna u Marija jcuu jistgħu jibkgħu jieħdu ħsiebu u dina il bxara nicctet m'hux ftit kalb Hamid li meta chien ijkatta siegħa bogħod minnu chien jistħajju bhal uehed ibleħ.

Meta nizlu, uara li xtieku cull risk l-is-Sur Kalamias, Hamid ħataf il Sidor m'idejn Ruzanna li dahlet tkieghdu f'in-nieka u infexx iħbusu u jzenglu chemm jiflah.

Ruzanna uiddbitu biex jieħu ħsieb seua ta' s-Sur Kalamias f'daun l-erba t-ijem li chien sejjer jibghed minħom u li jec A. la ħares katt jakleb għal ħazin ijftitex jibghat ijgharragħom ħin bla uakt ħalli jftitxu jigu jħuru biħ l-aħħar jiem ta' ħajtu; u Hamid ueghidħa li jagħmel ħaga b'ħaga cull ma kaltlu chemm il darba ħi tueghdu ucoll li tagħmel l-istess ma' Sidor.

Ruzanna bi tħissima f'fomħha kaltlu li dac chien f'kalbħa daks li chien f'tieghu u ħarget.

Is-Sur Kalamias sellmilħom minn ras it-tarag, il Baruni Gauci ueghdu li għandu jħizel jarah chemm ijħum hemm, u x'ħin uegħbu għa's-sliem ta' x-xuejħaħ ħargu collħa ferħana għaliex raħ li is-Sur Kalamias chien kaleb għa't-tajjeb seua u li il ktiegh cbir ta' nifs li chellu marlu għal collox.

X'ħin il kaddejja chienet kieghda ittellaħħu xi ħaga biex jitrejħak ħaħbat il bieħ għad li chien dalam seua. Is-Sur Kalamias ħaseb li xi ħadd minn ta' Falzun chien nesa jghidlu xi ħaga u raħa l-ura u għalhecc gieghel lil kaddejja tixref m'it-tieka biex tara x'ijrid. Izda dina lemħet uara il bieħ f'ix-xuejħaħ Tabib Xara li ma riedx ijħallih iħmur Hal Ghaxak kabel ma jħun tah dakka ta' għajn.

Il kaddejja nizlet fethitlu malajr u meta tala fihem l-is-Sur Kalamias chemm għaug inkalagħħu ma' tul dic il gurnata collħa u chif ma satax jisrak kabel nofs siegħa ħin biex iħmur jara chif għadda.

Is-Sur Kalamias lakghu b'il ferħa collħa u kallu li jħossu dejjem għal l-aħjar u li il legha li chellu rakdet għal collox. It-Tabib Xara ferħ bla tarf għaliex chien ijgibu uisk u bdeu jthadħtu fuk grietex ohra.

Fost il cliem l-iehor ma nafx chif semħen meta chien li iltakghu l-euuel darba f'il festa ta' San Laurenz ta' l-Birgu li dac iz-zmien chienet issir sabiha tasseu u li għaliħa chienu jħizlu m'hux biss in-nies, ta' l-Imdina u ta' r-Rabat izda il campanja ucoll chienet tmur bi ħarħa.

Dic il ħabta chif facru seua it-Tabib Xara, chien ijsaltan fukna il Gran Mastro Desiderju ta' Santa Jalla li chien Priur ta' Tolosa u li chien uera ħila u għakal eħar f'it-takbidiet ta' Rodi, u għalhecc billi dana chien laħak f'it-22 ta' Novembru ta' l-1535, igifieri erba t-ijem seua uara il meħ ta' Del Ponte, il ħbieberija bejn it-Tabib Xara u is-Sur Kalamias chien ilħa shiħa ma' l'erbghin sena.

(*Jissocta.*)

# “ IZ - ZUNZANA . ”

Da' l' uakt sejjra tibda tohroġ dina il gazzetta ġdida b'il Malti u li sejjra tcun supplement ta' n-«Nahla» tiegħi.

Nisthajjilcom tghiduli: «X'hemm bżonnha? ma ghandecx in-«Nahla», din ma hix b'iz-żejjed?» Meta infehimcom ghala sejjer nohroġha taraū intom stess chif tatuni raġun.

In-«Nahla» hlakta biex inghallem il poplu u irnaxxiet actar milli katt hsibt jiena ghaliex lakghuha u ferhu biha l-ahjar nies u l-actar intelligenti ta' l' pajjis. Izda bosta oħrajn ma humiex hliet ijghemgmu li jridu jakraū l-ahbarijiet, il baned jridu il programmi, l-imsieħbin jridu in-necrologiji, id-devoti jridu il festi, xi uħud jridu il polemichi, ahna cull tant ijcollna bżonn middefendu ruhna contra il għideb u it-tnassis ta' l' għedeūna tagħna u ta' daūc li in-«Nahla» tiegħi iġġieghilhom tant jtkaghūxu bl-ugiegh ta' zakk. Fi ftit cliem, billi il «Malta Tagħna» ilha tohroġ fuk ghoxrin sena u għal żmien tūil chienet timrah hi biss f'idejn il poplu baxx, dana dara jakra daūc l-affarijiet għad li fihom il hajja biss ta' mument u jridhom.

Jiena biex niccumenta il culhadd u naktagħlu xeūktu sejjer ma indumx ma nohroġ gazzetta oħra ta' cull giugħa li tatiħ dac collu li soltu jakra f'il «Malta Tagħna» u ahjar, cull tant bl-istampi u b'il premji, u

## B'NOFS PREZZ

billi għad li jkun DAKS il «Malta Tagħna» ma jkunx ijkum hliet ŻEŪĠ XELINI F'IS-SENA (sitt habbiet cull numru) li jithallsu xelin cull sitt xhur b'il kuddiem. L-ispejjes ta' l' posta jithallsu barranin. Min hu imsieħeb f'in-«Nahla» ma jhallasx hliet XELIN F'IS-SENA BISS ACTAR u posta ma jhallasx barranija billi jirceviħ ma'n-«Nahla» bhala supplement. Dana ix-xelin jithallas f'dakka u bil kuddiem.

B'hecc in-«Nahla» tibka rivista u jkun fiha m'il bidu sa' l' ahħar hūejjēg ta' tagħlim biss, u il frac, l-ahbarijiet, in-necrologiji u il hūejjēg l-oħra jghaddu f'IZ-ZUNZANA billi dina tcun gazzetta li meta tinkara ūieħed jista jkattagħha ghaliex l-ahbarijiet iħmutu malajr u in-«Nahla» tiftah actar il ūisa għat-tagħlim li jibka jingabar sa il karrejja ta' l' malti jcollhom ENCICLOPEDIJA minnha li isservi liħom u lill uliedhom.

Id-daks ijkun l-istess ta'n-«Nahla» u bl-istess carta, biss b'ERBA faċċati f'loc bi tmienja. Dina tcun tinbiħ f'it-torok ucoll izda B'IS-SOLD IL COPJA. Mela jakblilcom actar li tissieħbu u MIN JIBGHAT JISSIEHEB MA TUL DANA IX-XAħAR MA' L-EŪŪEL HLAS LI JAGħMEL JIEHU B'RIGAL IL «MAħBUB TA' GESU': IS-SABIħ CTIEB TA'S-SUR ĠUZE MUSCAT AZZOPARDI. Mela billi tieħdu dana il ctieb riġal il hlas ta's-sena jarġa JONKOS B'XELIN u b'hecc l-imsieħbin ta'n-«Nahla» jkun kieghdin jieħdu għal l-eūūel sena iz-ZUNZANA B'XEJN u min ma hux imsieħeb f'in-«Nahla» JCUN KIEGHED JIEHU GħAL-LEŪŪEL SENA GAZZETTA AħJAR M'IL «Malta Tagħna» u **B'XELIN BISS** F'LOC B'ERBA XELINI. Dana juri li għad bakagħli iz-żejt ghaliex il ġurnalismu għaliħa hu ideal u pas-atemp u m'hux maxtura u hōbż ta' cull jum.

L-EŪŪEL MITT IMSIEHEB natihom ucoll copja cull ūieħed ta' l' Eūūel Taksima ta's-«SAħħAR FALZUN» u b'hecc l-eūūel sena tcun giethom B'XEJN, u daūc li huma ġa imsieħbin f'in-«Nahla» jkun fuk ir-rieh. Mela fittxu ibagħtu issieħbu B'ITTRA MILL ACTAR FIS u jecċ fiħa tibagħtu il flus li fehimcom tircievu il premji.

A. LEVANZIN.

# Tè Ta Ceylon 'MARAVILLA'

IPPREMJAT B'GHAXAR MIDALJI  
TAD-DEHEB

GHAL

KAUUA IT-TOGHMA U IS-SAFA TIEGHU

JINBIEGH 1/6 & 1/8 IR-RATAL

GHAND L'AGENTI F'MALTA

## C. CAMILLERI & SONS

50 STR. MERCANTI IL BELT

CAMPIUNI TA DAN IT-TÈ JINTGHATAU B'XEIN.





**SNIEN! SNIEN! SNIEN!**

Il Chirurġu-Dentista Alfonso Urso resak b'id-dar tiegħu actar l-isfel f'il Pjazza ta' Raħal Gdid u għalhecc issa jokghod seüña seü kuddiem il għajna. Cull min ijfittxu għal kliegħ jeü għa'x-xogħol ta' s-snien barranin, li għalihom hu tant imfahhar, ijsibu üara nofs inħar dejjem id-dar.

**FRANCIBOLLI**

Min ijrid jixtri francibolli uzati għall collezjoni jmur ta' s-Sliema, Strada Prince of Wales, Nu. 213, cull jum, minn nofs-inħar il kuddiem, u jħassel ħafna bolli sbiħ b'nofs prezz ta' Catalogu.

ALFREDU FENECH ijgharrat lil pubblicu li hu ma jħallas id-dejn li tagħmel martu Teresa jecċ ma jsirx b'il permess tiegħu. Ithtu mela għajnejcom.

**BRITANNIA****STABILIMENT G'DID**

Ta' Ferramenti, Ghodod, Huejjeġ ta' Chimica u Fotografija, Zebgħa, &c.



BRITANNIA

BRITANNIA

**INJAM**

ta' l ahmar, ta' l abjat, u ta' l caüba.

Collox m'il irħas u m'il ahjar.

**BRITANNIA****L = OSSIGENU**

li illum hu tant uzat f' il mard, dari chien ijsir fl-ispizzerija m'il ispiżżari stess; iżda sabu li ma chienx johroġ pur b'iz-zejjed u għalhecc ma chienx jagħmel dac il gid collu li chien iħmissu. Illum it-tifel ta' l Prof: Leu'be ta' l Germanja (dac li ipprepara l-arja liqüida) sab ħif minn dina l-arja liqüida' johroġ l-

**OSSIGENU PURISSIMU**

u saret soċjetà għal dina il ħaġa li kieghda t'orni lill ispiżżari ma'd-dinja coliħa b'dana ir-rimedju tant ta' ħtieġa.

HAUN MALTA

ma nafux li għandu minnu ħlif

**I-Ispizżar ALFREDO CUMBO**

Ta' Strada Rjali (kuddiem il Club) il Belt.

u għalhecc cull min ijcollu b'zonn ta' dana l-ossigenu pur f'loc li jokghod jistenna li jlestuhulu fi spizzerija ohra jsibu lest għand is-Sur Cumbo pur u bi prezz moderat ħafna.

**Is-Sur Raff: Bonello**

TA' STRADA LEVANTE, 131, IL BELT

(Hdejn il Cnisja ta' Sta. Lucija)

għandu għal bejħ cull xorta ta' ħgieġ, zebgħa, żjut, imsiemer, ghodod, ħuejjeġ ta' s-Saniät, ta' gass, fornimenti ta' t-tüebet, lampi ta' l pitrolju li jixilghu b'il matel b'daül kaüü u sabiħ üisk u ħafna ħuejjeġ ohra bħal daün ta' l ahjar qüalitä u bi prezzijiet m'il orħos. Ippruvaü biex taraü ħif toħorġu cuntenti sgur.

**INVENZJONI FAMUSA**

hi sgur dic li għamtu dan l-ahħar billi sabu ħaġa li tiffiranca m'ħux, biss xogħol u žmien iżda flus ucoll u taħbit f'il ħasil.

Mela biex tiffirancaü ix-xogħol u l-għeric

UZAU "IR-RUBNIT,"

Biex tiffirancaü is-sapun għaliex taħtu ftit

UZAU "IR-RUBNIT,"

Biex ma thallsux ħassila u ma taħlux ħafna žmien

UZAU "IR-RUBNIT"

li jinbiegħ il Belt għand ir-Sur WAGNER, ta' Strada Zaccaria u T'as-Sliema għand il « BRITANNIA » ta' Sda. it-Torri.

Min hu marid bi-ANEMJA (ħakar ta' g-demm) u jrid ijfiek F'GHORRIN ġurnata jieħu

L'ELIXIR

TA' S. VINCENS DE PAOLI

Is-Sur G. Muscat üara għaxar snin ugieġħ ta' ras kaüü bla ma sata jfejku b'xejn ma't-tietlet flixcun għaddielu collox. Is-Sur Rinaldu Perini ucoll fejjak l-ibnu, ma't-tieni flixcun, minn anemija kaüüja. Daüna is-sinjuri ucoll li sejr insemmu ippruvaüħ fukħom' stess. jeü fuk xi ħadd ieħor u ħarġu jiftaħru: Dr: Edward L. Vella; Dr: Paolo Sammut (Sliema); Prof: Dr: C. Sammut; Prof: Dr: G. O. Galea; Farm: C. Arpa; Farm: G. Gili; Prof: Dr: S. Grech; Onor: Dr: A. Pullicino; Dr: L. Albanese; Negte: G. Tagliaferro; G. Sultana; Ant: Diacono; Avv: Francesco Cardona u ħafna ohrajn. Jinbiegħ fl-ispizzerija ta't-Tabib



FABRIZ BORG.—Il Belt.

267, STRADA REALE.

**IS-SECLU TA'N-NERVI.**

Hecc sejjah is-seclu tagħna il għaref Prof: u Senatur Mantegazza, u b'ir-raġun collu għaliex il-lum ma ħaün ħadd li ma ħux maħsüs b'in-nervi u l-actar b'il mishuta

**NEVRASTENIJA**

li kieghda iġġorr nies il Manicomju gozz, gozz. Għalhecc l-ahjar tobbak kieghdin jithabtu biex ijsibu cura seüña għal dina il marda għaliex tcom ta' gid bla tarf. ħafna ippruvaü iżda ħadd ma irnexxa daks il għaref u imfahħar

Prof: DE GIOVANNI ta' PADOVA.

li üara studju cbir sab il famus

**ANTINEVROTICU**

li kieghed ijfejjak jeü jagħmel il gid lil cull min južah.

F'Malta dan ijbighu

I-Ispizżar ALFREDO CUMBO

TA' STRADA RJALI, TA' L BELT

IPPRUVAÜH GħALIEX MA JIBDIELCOMX!

In-"Nahla" tistampa ruhħa fl-Istamperija "EMPIRE PRESS" ta' s-Sur Critien, il Furjana.